

(సమగ్ర తెలుగు దినపత్రిక)

# ప్రజావేదిక

PRAJA VEDICA TELUGU DAILY

ప్రజావేదిక విశేషాలు ప్రజావేదిక

## కావలెను

అసలకాల్సిన అనేక ప్రజాభివృద్ధి కార్యక్రమాలను ప్రధానంగా ప్రచురిస్తూనే ఉన్న ప్రజావేదిక అసలుకాల్సిన అనేక ప్రజాభివృద్ధి కార్యక్రమాలను ప్రచురిస్తూనే ఉన్న ప్రజావేదిక

సంపాదక బృందం: ఆర్.సి. ఇంచాల్లిలు

ఫోన్ నెం. 9848895405

తెలంగాణ ఆంధ్ర ప్రదేశ్ సంపుటి : 3 సంచిక : 203 (కాంప్లిమెంటరీ కాపీ) ఎడిటర్.వెంకన్న 1-10-2025 పేజీలు : 6

Digital Edition



2 లో..

## ట్రంప్ డిఫర్డ్ రిజిగ్నేషన్ ప్రోగ్రాం

లక్ష మందికి పైగా ఫెడరల్ ఉద్యోగులకు ఉద్వాసన

## ట్యాంక్ బండ్ పై ఘనంగా సర్దుల బతుకమ్మ

ఆకట్టుకున్న మహిళల బతుకమ్మ ప్రదర్శన హాజరైన మంత్రులు కొండా సురేఖ, పాన్నం తదితరులు



2 లో..



సర్దుల బతుకమ్మ వేడుకలు ఘనంగా జరిగాయి. బతుకమ్మ పండుగ చివరి రోజు కావడంతో.. భాగ్యనగరం అంగరంగ వైభవంగా ముస్తాబైంది. ఈ నేపథ్యంలో ట్యాంక్ బండ్ పై నిర్వహిస్తున్న బతుకమ్మ సంబరాలు అంబరాన్ని అంటాయి. మహిళలు రంగురంగుల పువ్వులతో బతుకమ్మలను అందంగా అలంకరించారు. బతుకమ్మ చుట్టూ.. చప్పట్లు కొడుతూ, పాటలు పాడుతూ, నృత్యాలు చేస్తూ సందడి చేశారు. తొమ్మిది రోజులు జరిగే... బతుకమ్మ పండుగలో రోజుకో ప్రత్యేకత ఉంటుంది.

## అక్టోబర్ 2న మద్యం, మాంసం దుకాణాల బండ్

దసరా అయినా రూల్స్ తప్పవన్న జీహెచ్ఎంసీ కమిషనర్

మద్యం, మాంసం ప్రియాలకు జీహెచ్ఎంసీ షాకింగ్ న్యూస్ తెలిపింది. అక్టోబర్ 2వ తేదీన మాంసం దుకాణాలు బండ్ చేస్తున్నట్లు జీహెచ్ఎంసీ కమిషనర్ ఆర్డీ కర్ణా ప్రకటించారు. మహాత్మా గాంధీ జయంతి సందర్భంగా మాంసం దుకాణాలు, స్లాట్ హౌస్ లను జీహెచ్ఎంసీ పరిధిలో మూసివేయాలని కమిషనర్ ఆర్డీ కర్ణా ఆదేశించారు.



వార్త 2లో

## బాధ్యతలు స్వీకరించిన సివి ఆనంద్



హైదరాబాద్,

రాష్ట్ర హోంశాఖ ప్రత్యేక ప్రధాన కార్యదర్శిగా సీ.వి ఆనంద్ మంగళవారం సచివాలయంలో బాధ్యతలు స్వీకరించారు. అనంతరం రాష్ట్ర ప్రభుత్వ ప్రధాన కార్యదర్శి రామకృష్ణారావు ను మర్యాదపూర్వకంగా కలిశారు. ఇటీవలి బదిలీలో ఆయనను నగర పోలీస్ కమిషనర్ బాధ్యతల నుంచి తప్పించి ప్రమోషన్ ఇచ్చారు. నగర పోలీస్ కమిషనర్ గా సజ్జనార్ నియమితులయ్యారు.

## పీపుల్ వెల్ఫేర్ పోలీసింగ్

- ఆర్థిక నేరాలపై ప్రత్యేక దృష్టి
- డ్రగ్స్ కట్టడికి ప్రత్యేక కృషి
- నగరంలో ట్రాఫిక్ కష్టాలపైనా ఫోకస్
- నగర పోలీస్ కమిషనర్ సజ్జనార్



2 లో..

నగరంలో శాంతిభద్రతల పరిరక్షణతో పాటు ప్రజల సంక్షేమానికి ప్రాధాన్యత ఇస్తామని హైదరాబాద్ పోలీస్ కమిషనర్ గా బాధ్యతలు స్వీకరించిన సజ్జనార్ చెప్పారు. ప్రజల భాగస్వామ్యంతోనే పోలీసింగ్ సాధ్యమని, ప్రతి పౌరుడు పోలీసుగా భావించి నేరాల గురించి సమాచారం ఇవ్వాలని ఆయన కోరారు. సజ్జనార్ పీపుల్ వెల్ఫేర్ పోలీసింగ్ అనే కొత్త కాన్సెప్ట్ ను పరిచయం చేశారు. ఇందులో లా అండ్ ఆర్డర్ నిర్వహణతో పాటు ప్రజల సంక్షేమంపై కూడా దృష్టి పెడతామని ఆయన వివరించారు.

## హోమియోపతి గారికి ఎగిరిపోయాడు

- ఇంటింటికీ బాకీ కార్డులు పంచుతాం
- ఎంత బాకీ ఉన్నారో నిలబీయాలి
- స్థానిక ఎన్నికల్లో నిలబీసి అడుగుతాం
- సర్కార్ పై మండిపడ్డ సిద్దిపేట ఎమ్మెల్యే హరీష్ రావు

2 లో..

## ముఖ్యమంత్రిని కలిసిన క్రికెటర్ తిలక్ వర్మ..

ఆసియా కప్ ఫైనల్ లో రాజీనామా చేసిన తెలుగు యువ క్రికెటర్ తిలక్ వర్మ, తెలంగాణ రాష్ట్ర ముఖ్యమంత్రి రేవంత్ రెడ్డిని కలిశారు. జూబ్లీహిల్స్ లోని ముఖ్యమంత్రి నివాసంలో ఈ సమావేశం జరిగింది. ఈ సందర్భంగా తిలక్ వర్మను రేవంత్ రెడ్డి ప్రత్యేకంగా అభినందించి, సత్కరించారు. ఈ సందర్భంగా తిలక్ వర్మ.. సీఎం రేవంత్ రెడ్డికి క్రికెట్ బ్యాట్ ను బహుమతిగా అందజేశారు. క్రిడా శాఖ మంత్రి వాకిలీ శ్రీహరితో కలిసి తిలక్ వర్మ ముఖ్యమంత్రిని కలిశారు. ఆసియా కప్ -



2025 ఫైనల్ మ్యాచ్ లో పాకిస్తాన్ పై భారత్ విజయంలో తిలక్ వర్మ కీలక పాత్ర పోషించిన విషయం తెలిసిందే.

రేవంత్ రెడ్డిని కలిసిన మంత్రి జూపల్లి కృష్ణారావు

జూబ్లీహిల్స్ లోని ముఖ్యమంత్రి నివాసంలో మంత్రి జూపల్లి కృష్ణారావు, ప్రత్యేక ప్రధాన కార్యదర్శి జయేష్ రంజన్, టూరిజం డిపార్టుమెంట్ ఎంపీ క్రాంతి ముఖ్యమంత్రిని మర్యాదపూర్వకంగా కలిశారు. నేపథ్యంలో వారు ముఖ్యమంత్రికి కృతజ్ఞతలు తెలిపారు.

## కరూర్ ఘటన కలచివేసింది

నాపై కోపం ఉంటే చర్య తీసుకోండి టీవీకె నేత విజయ్ వీడియో సందేశం

చెప్పి

కరూర్ తొక్కినలాటపై తమిళనాడు వెల్లి కజగం (టీవీకె) పార్టీ అధినేత విజయ్ వీడియో సందేశం విడుదల చేశారు. ఘటన జరిగిన తర్వాత తొలిసారి విజయ్ తన సందేశం ఇచ్చారు. ఈ సందర్భంగా ఆయన మాట్లాడుతూ.. కరూర్ ఘటన నన్ను తీవ్రంగా కలచివేసింది. నాపై అమితమైన ప్రేమతో ప్రజలు ర్యాలీకి తరలివచ్చారు. త్వరలోనే కరూర్ వెళ్లి బాధితులను పరామర్శిస్తా. మేము ఎలాంటి తప్పు చేయకున్నా మాపై కేసు పెట్టారు. నిజం త్వరలోనే బయటపడుతుంది. ఏం జరిగిందనేది ప్రజలకు వాస్తవాలు తెలుసు. ఇలాంటి పరిస్థితులను ఎప్పుడూ ఎదుర్కోలేదు. నా హృదయం ఆవేదనతో నిండిపోయింది. సీఎం స్థానిక ప్రతీకారం తీర్చుకోవాలని చూస్తున్నారా. స్థానిక కావాలంటే నాపై ప్రతీకారం తీర్చుకోవచ్చు. కానీ, నాపై కోపం.. మా నాయకులపై చూపించవద్దు.



## రాష్ట్రాన్ని అప్పల కుప్పగా చేసింది మరిచారా

మీరు చేసిన అప్పలకు పడ్డలు కడుతున్నాం బిఆర్ఎస్ బాకీ కార్డులపై మండిపడ్డ పినిసీ చిఫ్

# ట్రంప్ డిఫెండ్ లిజిగ్నేషన్ ప్రోగ్రాం

## లక్ష మందికి పైగా ఫెడరల్ ఉద్యోగులకు ఉద్యోగం

వాషింగ్టన్, అమెరికా ప్రభుత్వ చరిత్రలోనే అతిపెద్ద సామాజిక రాజీనామాకు రంగం సిద్ధమైంది. అధ్యక్షుడు ట్రంప్ తీసుకొచ్చిన డిఫెండ్ లిజిగ్నేషన్ ప్రోగ్రాంలో భాగంగా మంగళవారం నుంచి లక్ష మందికి పైగా ఫెడరల్ ఉద్యోగులు విధులకు దూరమయ్యే అవకాశం ఉంది. ఈ కార్యక్రమం మొత్తం 2,75,000 మంది ఉద్యోగులపై ప్రభావం చూపుతుందని వైట్ హౌస్ ప్రతినిధి వెల్లడించారు. ఈ రాజీనామా పథకం కింద 2 లక్షల మంది ఉద్యోగులు పని చేయకుండానే ఎనిమిది నెలల వరకు పూర్తి జీతభత్యాలు పొందే అవకాశం ఉంది. సెనేట్ డెమోక్రాట్ల నివేదిక ప్రకారం, ఈ కార్యక్రమానికి 14.8 బిలియన్ డాలర్ల వ్యయం అవుతుంది. అయితే, దీర్ఘకాలంలో ఇది ఏటా 28 బిలియన్ డాలర్లు ఆదా చేస్తుందని, చరిత్రలోనే ఇది అత్యంత సమర్థవంతమైన ఉద్యోగుల తగ్గింపు ప్రణాళిక అని పరిపాలన అధికారులు వాదిస్తున్నారు. ఉద్యోగులకు ఎలాగూ జీతాలు చెల్లించాల్సి ఉన్నందున, ప్రభుత్వానికి అదనపు భారం లేదని శ్రేయోదాత్త పేర్కొంది. ఈ రాజీనామా కార్యక్రమంపై కార్యక సంఘాలు కోర్టులో దావా వేశాయి.

# అక్టోబర్ 2న మద్యం, మాంసం

## దుకాణాల బంద్

### దసరా అయినా రూల్స్ తప్పవన్న జిహెచ్ఎస్ కమిషనర్

హైదరాబాద్, మద్యం, మాంసం ప్రియులకు జీహెచ్ఎస్ షాకింగ్ న్యూస్ తెలిపింది. అక్టోబర్ 2వ తేదీన మాంసం దుకాణాలు బంద్ చేస్తున్నట్లు జిహెచ్ఎస్ కమిషనర్ ఆర్డీ కర్ణన్ ప్రకటించారు. మహాత్మా గాంధీ జయంతి సందర్భంగా మాంసం దుకాణాలు, స్టాల్స్ హోమ్ లను జిహెచ్ఎస్ పరిధిలో మూసివేయాలని కమిషనర్ ఆర్డీ కర్ణన్ ఆదేశించారు. ఈ మేరకు కమిషనర్ ఓ ప్రకటన విడుదల చేశారు. అయితే ఆ రోజు దసరా కావడంతో తప్పకుండా మాంసం దుకాణాలు తెలుస్తారని అంతా భావించారు. మహాత్మా గాంధీ జయంతికి మాంసం దుకాణాలు బంద్ చేయాలని జిహెచ్ఎస్ యూజీ ప్రకారం స్టాండ్లింగ్ కమిటీలో ఆమోదించారని గుర్తుచేశారు. సంబంధిత జిహెచ్ఎస్ అధికారులు పర్యవేక్షణ చేపట్టి సరైన చర్యలు తీసుకోవాలని కమిషనర్ ఆదేశాలు జారీ చేశారు. ఈనాటి గాంధీ జయంతి రోజునే దసరా రావడంతో మాంసం విక్రయదారులు అయోమయంలో పడ్డారు. మరోవైపు.. అక్టోబర్ 2వ తేదీ మహాత్మా గాంధీ జయంతి సందర్భంగా తెలంగాణ వ్యాప్తంగా కూడా మాంసం షాపులతో పాటు మద్యం షాపులను కూడా మూసివేస్తున్నట్లు రేవంత్ రెడ్డి ప్రభుత్వం నిర్ణయం తీసుకుంది. ప్రతి ఏడాది మహాత్మా గాంధీ జయంతికి తెలంగాణ వ్యాప్తంగా ఈ రూల్స్ పాటిస్తున్న విషయం తెలిసింది. అయితే ఈ ఏడాది మహాత్మా గాంధీ జయంతి, దసరా వండుగలు ఓకే రోజు వచ్చాయి. ఈ క్రమంలో మద్యం షాపులను ప్రభుత్వం మూసివేస్తూ నిర్ణయం తీసుకుంది. తెలంగాణలో దసరాను ఘనంగా చేసుకుంటారు. అయితే, ప్రభుత్వ నిర్ణయంపై ఏం చేయాలా అనే ఆలోచనలో మద్యం, మాంసం ప్రియులు ఉన్నారు.

# హామీలన్నీ గాలికి ఎగిరిపోయాయి

## ఇంటింటికీ బాకీ కార్డులు పంచుతాం

## ఎంత బాకీ ఉన్నారో నిలదీయాలి

## స్థానిక ఎన్నికల్లో నిలదీసి అడుగుతాం

## సర్కార్ పై మండిపడ్డ సిద్దిపేట ఎమ్మెల్యే హరీష్ రావు

సిద్దిపేట

తెలంగాణ కాంగ్రెస్ సీఎం రేవంత్ రెడ్డి గ్యారంటీలకు టాటా చెప్పింది.. లంకె బిందెలకు వేటపట్టింది అని మాజీ మంత్రి, సిద్దిపేట ఎమ్మెల్యే హరీష్ రావు సెటైర్లు వేశారు. అబద్ధపు హామీలతో నమ్మించి గొంతు కోసిన కాంగ్రెస్ ప్రభుత్వం అని హరీష్ రావు ధ్వజమెత్తారు. సిద్దిపేట క్యాంప్ కార్యాలయంలో కాంగ్రెస్ బాకీ కార్డు విడుదల కార్యక్రమంలో హరీష్ రావు పాల్గొని ప్రసంగించారు. కాంగ్రెస్ పార్టీ ప్రజలకు ఏం బాకీ పడింది? ఒక్కొక్క మహిళకు ఎంత బాకీ పడింది? ఒక్కొక్క రైతుకు ఎంత బాకీ పడింది? ఒక్కొక్క ఇంటికి ఎంత బాకీ పడ్డో తెలిసేలా బాకీ కార్డు విడుదల చేస్తున్నాం అన్నారు. వివిధ ప్రాంతాల్లో చేసేస్తున్న వారు పంచుకుంటు ఉండక పోవచ్చు. సిద్దిపేట నియోజకవర్గంలో ప్రతి ఇంటికి బాకీ కార్డు పంపిణీ చేయాలి. గ్రామ నాయకులు, గ్రామ శాఖ అధ్యక్షులు, మాజీ సర్పంచులు, ఎంపీటీసీలు, సీనియర్ నాయకులు అందరూ కలిసి ప్రతి ఇంటికి పోయి ఈ బాకీ కార్డుని అందజేసి కాంగ్రెస్ పార్టీ ఆ ఇంటికి ఎంత బాకీ పడిందో వివరించాలన్నారు. కాంగ్రెస్ మోసాలను, కాంగ్రెస్ పాలనను ఎండగట్టాలి. ప్రతి ఇంట్లో ఈ చర్య జరగాలి అని హరీష్ రావు పేర్కొన్నారు. కుర్చీలో కూర్చుంటే కేసీఆర్ చేసినది కర్కెట్ అని రేవంత్ రెడ్డికి ఆరోపించింది. లు+తులంబు ఇప్పుడైతే రూ. 10000 మేము వస్తే రూ. 15000 ఇస్తామన్నారు. పోయిన వాసకాలం రైతు బండ్ల మొత్తానికే ఎగ్గొట్టింది. పోయిన యూనిట్లో మూడెకరాల వారికి ఇచ్చినది మిగతా వాళ్లందరికీ ఎగ్గొట్టింది. ఇప్పుడు పంచాయతీ ఎన్నికలు ఉన్నాయని రూ. 12,000 ఇచ్చింది. మిగతా మూడు వేలు ఎగ్గొట్టింది. ప్రతి రైతుకు కాంగ్రెస్ పార్టీ రూ. 75 వేల రైతుబంధు బాకీ పడింది. రైతుబంధు రైతుకి ఇస్తాం. కౌలు రైతుకి ఇస్తామన్నారు. ఒక రూపాయి అయినా కౌలు రైతుకు ఉన్నారా? కరోనా వచ్చినా కేసీఆర్ ఎమ్మెల్యేలు, మంత్రుల జీతాలు బంద్ పెట్టింది గాని రైతుకు రైతుబంధు ఆపలేదన్నారు. 97 శాతం మంది రైతులు 10 ఎకరాలలోపే ఉన్నారు. 200 ఉన్న పెన్షన్ కేసీఆర్ 2000 చేసింది. వదొంతులు పెన్షన్ పెంచినది కేసీఆర్. కాంగ్రెస్ 4000 పెన్షన్ ఇస్తా అన్నది ఈరోజు వరకు లేదు. అత్యుక్త, కోడలు ఇద్దరికీ ఇస్తామన్నారు. రేవంత్ రెడ్డివి అన్నీ గజిగజి అంటుంటే.. ఇంటికికే మహిళకు రేవంత్ రెడ్డి రూ. 44 వేల బాకీ పడింది. రూ. 44000 ఇచ్చినంత కాంగ్రెస్ వాళ్లు ఎవరైనా ఓటు అడగాలన్నారు. 100 రోజుల్లో ఇస్తామని చెప్పి 700 రోజులైనా ఇప్పటివరకు ఒక్క హామీ నెరవేరలేదు. మొదటి క్యాబినెట్ లోనే 6 గ్యారంటీలకు చట్టబద్ధత తోస్తామన్నారు 30 క్యాబినెట్ లోనూ ఊసే లేదు అని హరీష్ రావు ధ్వజమెత్తారు. ఇచ్చిన హామీల అమలు గురించి ఎవరైనా అడుగు తారేమో అని రాహుల్ గాంధీ తెలంగాణ ముఖం చూడట్లేదు. రేవంత్ రెడ్డిని ఎవడు నమ్మటం లేదని రాహుల్ గాంధీ వచ్చి మాట్లాడారు. 4,000 పెన్షన్ ఇప్పిస్తే గ్యారంటీ నాది అన్నాడు రాహుల్ గాంధీ. వందరోజుల్లో హామీలు అమలు చేస్తామన్నావు ఏమైంది. అందుకే ఈ బాకీ కార్డును విడుదల చేసాం. 18 ఏళ్లు నిండిన ప్రతి అత్యుక్త చెల్లెడు మహిళా కింద రూ. 2,500 ఇస్తామన్నారు. మాట్లాడితే మహిళలను కోట్లకొలలానే సేస్తామంటారు. ఎవరైనా అయ్యారా? ఈ బాకీ కార్డు లోకల్ బాకీ ఎన్నికల్లో బ్రహ్మాండం. ఇది కాంగ్రెస్ పాలిట ఉరితాడు అవుతుందని హరీష్ రావు తెలిపారు. యూనియన్ బిస్తాలు ఇచ్చే తెలివి లేదు కానీ ఊరుకో మద్యం దుకాణం పెడతాడట. బ్రావర్లు పెడతాడట. బెల్ట్ షాపులు పెడతారట. మొత్తానికి తాగుబోతుల తెలంగాణ చేస్తా అంటున్నది రేవంత్ రెడ్డి. తులం బంగారం ఏమైంది రేవంత్ రెడ్డి? కనీసం కల్యాణ లక్ష్మి చెక్కుల పైను అభ్యర్థి. విద్యార్థులకు 5 లక్షల భరోసా కార్డు అన్నాడు ఒక విద్యార్థి కైనా ఇచ్చారా. రెండు లక్షల ఉద్యోగాలు ఇస్తా అన్నావ్ కనీసం 5000 ఉద్యోగాలను ఇచ్చేవా రేవంత్ రెడ్డి అని నిలదీసారు. రెండు లక్షల ఉద్యోగాలు ఇస్తామని రాహుల్ గాంధీ అశోక నగర్ చౌరస్తాలో చెప్పింది. నిజమే అని నిరూపిస్తే యువతే యువతలు నమ్మారు. రాహుల్ గాంధీ మోసం చేశారు. ప్రియాంక గాంధీ హుస్సాబాద్ లో నిరూపిస్తే భృతి 4000 ఇస్తామన్నారు ఇచ్చారా అని హరీష్ రావు మండిపడ్డారు. కేసీఆర్ వీరలు ఇచ్చారు నేను పట్టువీరలు ఇస్తా అన్నాడు. పట్టువీర లేదు ఉన్న వీర కూడా లేదు. మార్పు కూడా ఇది ఏమార్పు. నమ్మించి ఏమార్పు గొంతు కోసిన రేవంత్ రెడ్డి. నీళ్ల విషయంలో అబద్ధాలు, నియంకాల విషయంలో అబద్ధాలు, నోరు తెరిస్తే అన్నీ అబద్ధాలే. కేసీఆర్ కిట్టు బంద్ అయింది. న్యూట్రిషన్ కిట్టు బంద్ అయింది. విద్యార్థుల ఫీజు రీయంబర్స్ మెంట్ బంద్ అయింది. 9 ఏళ్లలో రూ. 20వేల కోట్ల ఫీజు రీయంబర్స్ మెంట్ డబ్బు చెల్లించారు కేసీఆర్. విద్యార్థులను నిర్లక్ష్యం చేసి ఒక రూపాయి కట్టిన దడ్రా ప్రభుత్వం కాంగ్రెస్ ప్రభుత్వం. ఎన్నో, ఎన్నో, బీసీ పిల్లలకు ఫీజులు ఇట్టుకపోతే సర్టిఫికేట్లు లేని పరిస్థితి వచ్చిందన్నారు. ఆరోగ్య శ్రీ డబ్బులు ఇవ్వకపోవడంతో దావభానాలో సేవలు బంద్ అయ్యాయని అన్నారు. రేవంత్ రెడ్డి కంచ గచ్చిబోలిలో, బంజారాహిల్స్ లో, జూబిలీహిల్స్ లో భూముల అమ్మూతా అని బయలుదేరింది.

# పీపుల్ వెల్ఫేర్ పోలీసింగ్

## ఆర్థిక నేరాలపై ప్రత్యేక దృష్టి

## డ్రగ్స్ కట్టడికి ప్రత్యేక కృషి

## నగరంలో ట్రాఫిక్ కష్టాలపైనా ఫోకస్

## నగర పోలీస్ కమిషనర్ సజ్జన్నార్

హైదరాబాద్, నగరంలో శాంతిభద్రతల పరిరక్షణతో పాటు ప్రజల సంక్షేమానికి ప్రాధాన్యత ఇస్తామని హైదరాబాద్ పోలీస్



ముఖ్యంగా పెన్షనర్లు, వృద్ధులు అప్రమత్తంగా ఉండాలని సూచించారు. కష్టపడితేనే డబ్బు వస్తుందని, సులభంగా డబ్బు సంపాదించే పద్ధతులను నమ్మవద్దని కోరారు. మరోవైపు సోషల్ మీడియా ఇన్ ఫ్లూయెన్సర్లు, సెలబ్రిటీలు బెడ్డింగ్ యాపిలను, ఇతర ఆన్ లైన్ మోసపూరిత యాపిలను ప్రచారం చేయవద్దని ఆయన విజ్ఞప్తి చేశారు. గతంలో ఆన్ లైన్ బెడ్డింగ్ పల్ల ఎంతోమంది కుటుంబాలు నష్టపోయాయని గుర్తు చేశారు. ఇక నగరంలోని ట్రాఫిక్ సమస్యను పరిష్కరించడానికి చర్యలు తీసుకుంటామని, రోడ్డుపై ప్రజల సమయం తగ్గించేందుకు కృషి చేస్తామని చెప్పారు. డ్రంకెన్



కమిషనర్ గా బాధ్యతలు స్వీకరించిన సజ్జన్నార్ చెప్పారు. ప్రజల భాగస్వామ్యంతోనే పోలీసింగ్ సాధ్యమని, ప్రతి పౌరుడు పోలీసుగా భావించి నేరాల గురించి సమాచారం ఇవ్వాలని ఆయన కోరారు. సజ్జన్నార్ పీపుల్ వెల్ఫేర్ పోలీసింగ్ అనే కొత్త క్యాన్సెప్ట్ ను పరిచయం చేశారు. ఇందులో లా అండ్ ఆర్డర్ నిర్వహణతో పాటు ప్రజల సంక్షేమంపై కూడా దృష్టి పెడతామని ఆయన వివరించారు. దీనిలో భాగంగా సైబర్



నేరాలు, ఆర్థిక మోసాలు, అలాగే నకిలీ వస్తువులు, కల్తీ ఆహారం వంటి వాటిపై కూడా దృష్టి సారించి ప్రజల ఆరోగ్యాన్ని కాపాడతామని తెలిపారు. అలాగే క్యాన్సర్ కీలక అంశాలపై ప్రత్యేకంగా దృష్టి పెడతామని సజ్జన్నార్ స్పష్టం చేశారు. ఇందులో డ్రగ్స్ సమస్యకు అధిక ప్రాధాన్యత ఇస్తున్నామని, ప్రభుత్వం కూడా దీనిపై దృష్టి పెట్టిందని చెప్పారు. డ్రగ్స్ కు బానిసలైన యువత, కుటుంబాలు నష్టపోకుండా డ్రగ్స్ దండాపై ఉక్కుపాదం మోపుతామని హెచ్చరించారు. అలాగే సైబర్ నేరాలు, డిజిటల్ అరెస్ట్, స్టాక్ అడ్వైజరీ మోసాలు పెరిగాయని,



డ్రెవింగ్ పై కఠినంగా వ్యవహరిస్తామని, తాగిన మత్తులో డ్రెవింగ్ చేయడం ఒక రకంగా 'రోడ్ టెర్రరిజం' వంటిదని అభివర్ణించారు. అలాగే ముఖ్యంగా మహిళల భద్రతకు అధిక ప్రాధాన్యత ఇస్తామని తెలిపారు. ఇక నగరంలో నేరాలను తగ్గించడంలో, నేరస్థులను పట్టుకోవడంలో సీసీ కెమెరాలు ఎంతగానో ఉపయోగపడతాయని, వాటి ప్రాముఖ్యత చాలా ఎక్కువగా ఉందని అన్నారు.

# రాష్ట్రాన్ని అప్పల కుప్పగా చేసింది మరిచారా

## మీరు చేసిన అప్పలకు వడ్డీలు కడుతున్నాం

## బిఆర్ఎస్ బాకీ కార్డులపై మండిపడ్డ పిసిసి చీఫ్

హైదరాబాద్,

బిఆర్ఎస్ అధికారంలో ఉన్నప్పుడు చేసిన బాకీలకు తమ ప్రభుత్వం ఇప్పుడు వడ్డీలు చెల్లిస్తున్నదని ప్రదేశ్ కాంగ్రెస్ కమిటీ అధ్యక్షుడు బి. మహేష్ కుమార్ గౌడ్ తెలిపారు. కాంగ్రెస్ బాకీ కార్డు అంటూ బిఆర్ఎస్ చేస్తున్న ప్రధానాన్ని చూసి ప్రజలు నవ్వుకుంటున్నారని ఆయన మంగళవారం మీడియా సమావేశంలో అన్నారు. ఎన్నికలకు ముందు ఇచ్చిన హామీలు నెరవేరిస్తే బాకీ కార్డు అంటారా? అని ఆయన ప్రశ్నించారు. ఇచ్చిన మాట నిలబెట్టుకోవడం కాంగ్రెస్ కే సాధ్యమని బిసి రిజర్వేషన్లతో మరోసారి స్పష్టమైందన్నారు. బిసి రిజర్వేషన్లు అమలు చేయడం తమ చిత్తశుద్ధికి నిదర్శనమని ఆయన తెలిపారు. బిఆర్ఎస్-బిజెపి కలిసి సంసారం చేస్తున్నాయని ఆయన విమర్శించారు. ఆ రెండు పార్టీలు ఒక్కటై ప్రభుత్వాన్ని విమర్శిస్తున్నాయని అన్నారు. బాకీల గురించి మాట్లాడితే మొదటి ముద్దాయి బిఆర్ఎస్ అధినేత, మాజీ ముఖ్యమంత్రి కె. చంద్రశేఖర్ రావు అవుతారని ఆయన తెలిపారు. కాంగ్రెస్ బాకీ కార్డు అంటూ బిఆర్ఎస్ ప్రచారం చేయడం దెయ్యాల వేదాలు వల్లించినట్లు అందన్నారు. మిగులు రాష్ట్రంగా ఉన్న తెలంగాణను అప్పల కుప్పల రాష్ట్రంగా మార్చిన మీకు బిఆర్ఎస్ అనే పదం కూడా పలికే అర్హత లేదన్నారు.

# చుక్కలు చూపిస్తున్న బంగారం ధరలు

## తాజాగా మరో రూ.1420 పెరుగుదల

## లక్షా 61వేలకు చేరిన కిలో వెండి

హైదరాబాద్,

2025 దసరా, దీపావళి వండుగల వేళ బంగారం కొనుగోలుదారులకు పరుస షాకీలు తలుగుతున్నాయి. వండుగ వేళ పసిడి ధరలు భారీగా పరుగులు పెడుతున్నాయి. మొన్నటి వరకు వందల్లో పెరిగిన గోల్డ్ రేట్స్.. ఇప్పుడు వేలల్లో పెరుగుతోంది. వరుసగా రెండో రోజు వెయ్యిగా పైగా పెరిగింది. నిన్న 24 క్యారెట్ల 10 గ్రాముల బంగారంపై రూ.1410 పెరగగా.. ఈరోజు రూ.1420 పెరిగింది. అలానే 22 క్యారెట్లపై రూ.1300, రూ.1300 పెరిగింది. దీంతో పసిడి ధర ఆల్టైమ్ రికార్డులను నమోదు చేసింది. బిలియన్ మార్కెట్లో మంగళవారం 22 క్యారెట్ల 10 గ్రాముల బంగారం ధర రూ.1,08,450నా.. 24 క్యారెట్ల ధర రూ.1,18,310గా నమోదైంది. హైదరాబాద్ మార్కెట్లో ఇవే ధరలు కొనాగుతున్నాయి. తులం 50 వేలు ఉన్నప్పుడు ఎక్కువ ధర అనుకున్నారు. ఇప్పుడు ఏకంగా లక్ష 20 వేలకు చేరువైంది. ఇంకొన్నిరోజులు గడిస్తే సామాన్య జనాలు బంగారం గురించి మర్చిపోవాలేమో అని అనిపిస్తోంది. బంగారం పెరుగుల ఇలానే ఉంటుందని ఇటీవల నిపుణులు చెప్పారు. మరికొన్ని నెలల్లో రెండు లక్షల రూపాయలకు వెళ్లినా ఆశ్చర్యపోనక్కర్లేదు. బంగారంతో పాటు వెండి ధర కూడా భారీ స్థాయిలో పెరుగుతోంది. ముఖ్యంగా ఈ 10 రో ఓజుల్లో ఏకంగా 16 వేలు పెరిగింది. ఈ రెండు రోజుల్లో వరుసగా వెయ్యి పెరిగింది. ఈరోజు బిలియన్ మార్కెట్లో కిలో వెండి రూ. 1,51,000గా ఉంది. తెలుగు రాష్ట్రాల్లో కిలో వెండి ఒక లక్ష 61 వేలుగా నమోదైంది. దంతేనా, దీపావళి సీజన్లో బంగారం కొనుగోళ్లు ఎక్కువగా ఉంటాయి. వండుగ సీజన్లో బంగారం, వెండి ధరలు ఇంతలా పెరిగిపోతుండటం సామాన్యలను కలవరపరుస్తోంది. ప్రపంచంలో ఆర్థిక పరిస్థితులు, రాజకీయ ఉద్రిక్తతలు, వాణిజ్య యుద్ధాలు, రూపాయి విలువ, ఫెడల్ వడ్డీ రేట్లు, సింగిల్ బ్యాంకు బంగారం రిజర్వులు.. పలు కారణాల వల్ల గోల్డ్ అండ్ సిల్వర్ రేట్స్ ప్రభావితం అవుతాయన్న విషయం తెలిసింది.

# ఆగివున్న ఆటోను ఢీకొన్న లాభి

# ఒకే కుటుంబానికి చెందిన

# ముగ్గురు దుర్మరణం

కర్నూలు

పత్రికాంధలో ఘోర రోడ్డు ప్రమాదం చోటు చేసుకుంది. ఆగి ఉన్న ఆటోను లాభి ఢీకొట్టడంతో ఒకే కుటుంబానికి చెందిన ముగ్గురు మృతి చెందారు. మరొకరికి తీవ్ర గాయాలయ్యాయి. స్థానికులు క్షతగాత్రుల్ని అత్యవసర చికిత్స నిమిత్తం పత్రికాంధ ప్రభుత్వ ఆస్పత్రికి తరలించారు. ఈ ఘటనపై పోలీసులు తెలిపిన వివరాల ప్రకారం.. తుగ్గలి మండలం ముకెల గ్రామానికి చెందిన భూమిక (26), నితిక (5) తల్లికూతుళ్లు, వారిద్దరూ తిరిప్ప (30)తో కలిసి పండుగ సమయం కుంకుల కోసం పత్రికాంధకు వచ్చారు. పండుగ, సమయం తీసుకుని తమ గ్రామమైన ముక్కెళ్ల గ్రామానికి వెళ్లడానికి ఆటోలో బయలుదేరారు. అయితే మార్గం మధ్యలో బియ్యం లోడుతో వెళ్తున్న లాభి ఢీకొట్టిన ఫెయిలై ఆటోను ఢీకొట్టింది. ఈ ప్రమాదంలో ముగ్గురు అక్కడికక్కడే మృతి చెందారు. ఈ సంఘటన స్థలానికి చేరుకున్న పోలీసులు కేసు నమోదు చేసి దర్యాప్తు చేస్తున్నారు.

# ట్యాంక్ బండ్ పై ఘనంగా

# సద్గుల బతుకమ్మ

## ఆకట్టుకున్న మహిళల బతుకమ్మ ప్రదర్శన

## హాజరైన మంత్రులు కొండా సురేఖ, పొన్నం తదితరులు



హైదరాబాద్,

సద్గుల బతుకమ్మ వేడుకలు ఘనంగా జరిగాయి. బతుకమ్మ పండుగ వివర రోజు కావడంతో.. భాగ్యనగరం అంగరంగ వైభవంగా ముస్తాబైంది. ఈ నేపథ్యంలో ట్యాంక్ బండ్ పై నిర్వహిస్తున్న బతుకమ్మ సందరాలు అందరినూ ఆకట్టుకున్నాయి. మహిళలు రంగరంగుల వుప్పులతో బతుకమ్మలను అందంగా అలంకరించారు. బతుకమ్మ చుట్టూ.. చప్పట్లు కొడుతూ, పాటలు పాడుతూ, నృత్యాలు చేస్తూ సందడి చేశారు. తొమ్మిది రోజులు జరిగి.. బతుకమ్మ పండుగలో రోజుకో ప్రత్యేక ఉంటుంది. సంస్కృతి సాంప్రదాయాలకు పట్టుకొమ్మగా నిలిచే బతుకమ్మ పండుగలో మంగళవారం చివరి ఘట్టమైన సద్గుల బతుకమ్మ. ఈ బతుకమ్మ పండుగ ప్రి అస్తిత్వానికి ప్రతీకగా నిలుస్తుంది. ఈ క్రమంలో బతుకమ్మ వేడుకల ముగింపు కార్యక్రమం హైదరాబాద్ ట్యాంక్ బండ్ పై ఘనంగా జరిగింది. అమర వీరుల స్మారకం నుంచి ట్యాంక్ బండ్ వద్ద బతుకమ్మ ఫూల్ వరకు దాదాపు 700 బతుకమ్మలతో మహిళలు ప్రదర్శన నిర్వహించారు. మంత్రి కొండా సురేఖ, టూరిజం కార్యదర్శి ఎం.డి క్రాంతి, సంగీత నాటక అకాడమీ చైర్మన్ అలీఖ్యా పుంజాల, మహిళా కమిషన్ చైర్మన్ సురేఖ శారధ, హైదరాబాద్ కలెక్టర్ హరిచందన, సాంస్కృతిక సారధి చైర్మన్ విమలకృ, డిప్యూటీ మేయర్ శ్రీలత తదితరులు.. బతుకమ్మ పాటలకు మహిళలతో కలిసి నృత్యం చేశారు. పర్యాటకశాఖ మంత్రి జూపల్లె కృష్ణారావు, మంత్రి



పొన్నం ప్రభాకర్, ఎంపీ అనిల్ కుమార్ యాదవ్ తదితరులు కార్యక్రమానికి హాజరయ్యారు. వేడుకల్లో భాగంగా సచివాలయంపై 3డి మ్యూజిక్ లైట్ షో ఆకట్టుకుంది. ఈ సందర్భంగా మంత్రి కొండా సురేఖ మాట్లాడుతూ.. బతుకమ్మ వేడుకలకు గిన్నెస్ రికార్డులు వచ్చేలా ప్రభుత్వం కృషి చేసిందన్నారు. కొంతమంది గతంలో బతుకమ్మ వేడుకల్లో డిస్కా డ్యాన్సులు ఆడేవాళ్లు. డిస్కా డ్యాన్సుల సంద్రాయం ఇప్పుడు లేదు. పూర్వీకులు మనకు అందించిన సంప్రదాయాలను కొనసాగిస్తూ అని పేర్కొన్నారు.

**కాంగ్రెస్ పాలనలోనే గ్రూప్-1 నియామకాలు**



**-పదేండ్లలో నిరుద్యోగులను నిండా**

**ముంచారు : రెవెన్యూ శాఖ మంత్రి పొంగులేటి శ్రీనివాసరెడ్డి**

హైదరాబాద్: అప్పుడూ.. ఇప్పుడూ.. కాంగ్రెస్ పాలనలోనే గ్రూప్-1 నియామకాలు జరిగాయని రెవెన్యూ శాఖ మంత్రి పొంగులేటి శ్రీనివాసరెడ్డి అన్నారు. గ్రూప్ వన్ ద్వారా రిజిస్ట్రేషన్ శాఖలో జిల్లా రిజిస్ట్రార్లుగా నియమితులైన పలువురు అభ్యర్థులు మంగళవారం హైదరాబాద్ లోని డాక్టర్ బీఆర్ ఆంబేద్కర్ సచివాలయంలో మంత్రిని మర్యాదపూర్వకంగా కలిశారు. ఈ సందర్భంగా మంత్రి మాట్లాడుతూ ప్రత్యేక రాష్ట్రం ఏర్పడితే ఉద్యోగాలు వస్తాయని ఆశపడ్డ నిరుద్యోగులను బీఆర్ఎస్ సర్కార్ నిండా ముంచిందని ఎద్దేవా చేశారు. ఉమ్మడి ఆంధ్రప్రదేశ్ లో కాంగ్రెస్ హయాంలో 2011లో గ్రూప్-1 నోటిఫికేషన్ జారీ చేయగా.. 2018లో భర్తీ ప్రక్రియ పూర్తయిందని గుర్తుచేశారు. ఉమ్మడి రాష్ట్రంలో అనాటి కాంగ్రెస్ వివిధ ఉద్యోగాలకు జారీ చేసిన నోటిఫికేషన్లను కావాలని గత సర్కార్ నిర్లక్ష్యం చేసిందని ఆరోపించారు. అలాంటి నాయకులు కాంగ్రెస్ పార్టీపై నేడు విమర్శలు చేయడం శోచనీయమన్నారు ఉద్యోగాలు ఇవ్వాలన్నా.. పేదలకు అండగా ఉండాలన్నా కాంగ్రెస్ ప్రభుత్వాలతోనే సాధ్యమని పొంగులేటి స్పష్టం చేశారు. పదేండ్లలో టీజీపీఎస్సీని బీఆర్ఎస్ సర్కార్ నిర్లక్ష్యం చేసిందని విమర్శించారు. గత సర్కార్ చేసిన పొరపాట్లకు తావులేకుండా అన్ని ఉద్యోగాలను పారదర్శకంగా భర్తీ చేస్తున్నామని గుర్తు చేశారు. రెండేండ్లలో దాదాపు 60 వేల ఉద్యోగాలు భర్తీ చేసి రికార్డు సాధించామని పొంగులేటి తెలిపారు. ప్రభుత్వ విభాగాల్లో రిజిస్ట్రేషన్ శాఖ ముఖ్యమైందని, కొత్తగా ఈ శాఖలో చేరిన మీరు ప్రభుత్వ ఆలోచనలకు, ఆకాంక్షలకు అనుగుణంగా నిజాయితీతో, నిబద్ధతతో విధులు నిర్వహించాలని వారికి సూచించారు.

**కార్పొరేట్ హాస్పిటల్స్ కు ధీటుగా టీమ్స్**



హైదరాబాద్: సనత్ నగర్, కొత్తపేట్, అల్వాల్ టీమ్స్ హాస్పిటల్స్ కు కార్పొరేట్ ఆస్పత్రులకు ధీటుగా తీర్చిదిద్దాలని ఉన్నతాధికారులను వైద్యారోగ్యశాఖ మంత్రి దామోదర రాజనర్సింహ ఆదేశించారు. కార్పొరేట్ ఆస్పత్రుల తరహాలో పరిశుభ్రత, పేషెంట్ కేర్ కు సమ ప్రాధాన్యం ఇవ్వాలని సూచించారు. నిమ్స్ తరహాలో టీమ్స్ లోనూ స్వయం పాలన వ్యవస్థ ఉండాలన్నారు. త్వరలో సనత్ నగర్ టీమ్స్ ప్రారంభించనున్న నేపథ్యంలో, అధికారులతో మంగళవారం మంత్రి సమీక్షా సమావేశం నిర్వహించారు. హైదరాబాద్ లోని ఆరోగ్యశ్రీ ట్రస్ట్ కార్యాలయంలో జరిగిన ఈ సమావేశంలో హెల్త్ సెక్రటరీ క్రిస్టినా జడ్ చౌగ్గు, ఆరోగ్యశ్రీ సీఈవో ఉదరు కుమార్, డీఎంఈ డాక్టర్ నరేంద్ర కుమార్, టీవీవీపీ కమిషనర్ అజరుకుమార్, పబ్లిక్ హెల్త్ డైరెక్టర్ రవీంద్ర నాయక్, ప్రొఫెసర్ విమలా థామస్ తదితరులు పాల్గొన్నారు. కార్పొరేట్ ఆస్పత్రులు, ఎయిమ్స్ లో అవలంబిస్తున్న విధానాలపై ఇప్పటికే అధికారులు అధ్యయనం చేసి రూపొందించిన నివేదికలోని అంశాలను అధికారులు మంత్రికి వివరించారు. కార్పొరేట్ హాస్పిటల్స్ క్లినికల్, నాన్ క్లినికల్ విభాగాలు పని చేస్తున్న విధానం, డాక్టర్లు, సిబ్బంది సంఖ్య, పెరుతున్న ఖర్చు, తదితర అంశాలను మంత్రికి తెలిపారు. ఈ సందర్భంగా మంత్రి మాట్లాడుతూ అన్నిరకాల వసతులతో హాస్పిటల్స్ ఉండాలనీ, అందుకు అవసరమైన నిధులు కేటాయించేందుకు ప్రభుత్వం సిద్ధంగా ఉందని స్పష్టం చేశారు. కార్పొరేట్ హాస్పిటల్స్ తరహాలో క్లినికల్ సర్వీసెస్, అడ్మినిస్ట్రేషన్ సర్వీసెస్, అకాడమిక్స్ విభాగాలు వేర్వేరుగా ఉండాలని సూచించారు. నిమ్స్ తరహాలో మెడికల్ డైరెక్టర్, మెడికల్ సూపరింటెండెంట్ తో పాటుగా చీఫ్ ఆఫీసర్ కూడా ఉండాలన్నారు. ఏయే విభాగానికి ఎవరు బాధ్యులు, ఎవరి పని ఏంటి అన్నదానిపై స్పష్టమైన జాబ్ చార్జ్ ఉండాలని మంత్రి ఆదేశించారు. గతంలో ధనవంతులు, పెద్ద పెద్ద నాయకులు కూడా చికిత్స కోసం గాంధీ, ఉస్మానియాకు వెళ్లేవారని మంత్రి గుర్తు చేశారు. ఇప్పుడు టీమ్స్ లను ఆస్థానంలో తీర్చిదిద్దాలని అధికారులను ఆదేశించారు.

**మరిపెడ మాజీ మున్సిపల్ కౌన్సిలర్**

**వీసారపు ప్రగతి శ్రీపాల్ రెడ్డి ఆధ్వర్యంలో**

**శ్రీశ్రీశ్రీ దుర్గామాత**

**శరన్నవరాత్రి ఉత్సవాల్లో ఘనంగా**

**హనుమాన్ చాలీసా పారాయణం**

మరిపెడ సెప్టెంబర్ 30 ప్రజా వేదిక ప్రతినిధి మరిపెడ మున్సిపల్ కేంద్రంలోని కొనసాగుతున్న శ్రీశ్రీశ్రీ దుర్గామాత శరన్నవరాత్రి ఉత్సవాలు మంగళవారం సాయంత్రం విశేషంగా అలరించాయి. ఈ సందర్భంగా ఉత్సవ కమిటీ నిర్వాహకులు, మరిపెడ మాజీ మున్సిపల్ కౌన్సిలర్ వీసారపు ప్రగతి శ్రీపాల్ రెడ్డి ఆధ్వర్యంలో భక్తిశ్రద్ధలతో శ్రీ హనుమాన్ చాలీసా పారాయణం కార్యక్రమం నిర్వహించారు. ఈ పారాయణంలో ఖమ్మం నుండి వచ్చిన ప్రముఖ గాయకుడు శ్రీ అల్లం రవికుమార్ బృందం అద్భుతమైన గానంతో భక్తులను అలరించారు. గానం సాగినంతసేపు భక్తులు దైవానందంలో మునిగి తేలారు. భక్తిపూర్వక వాతావరణంలో మాత దుర్గామాత ఆలయ ప్రాంగణం ఘనంగా మార్యోగింది. ఉత్సవ కమిటీ తరఫున మరిపెడ మున్సిపల్ మాజీ కౌన్సిలర్ వీసారపు ప్రగతి శ్రీపాల్ రెడ్డి మాట్లాడుతూ, నవరాత్రి ఉత్సవాలు మన సమాజంలో ఐక్యతకు, ఆధ్యాత్మికతకు, ధర్మబద్ధతకు ప్రతీక. హనుమాన్ చాలీసా పారాయణం ద్వారా ప్రతి హృదయంలో భక్తి స్ఫూర్తి నింపాలని, మాత దుర్గాదేవి ఆశీస్సులతో ప్రతి కుటుంబం సుఖశాంతలతో, విజయాలతో క్షేమంగా ఉండాలని మనసారా కోరుకుంటున్నాను అని తెలిపారు. ఈ కార్యక్రమంలో ఉత్సవ కమిటీ సభ్యులు,



అలువాల ఉపేందర్ ప్రజాపతి, భక్తులు పెద్ద సంఖ్యలో పాల్గొని ఉత్సవాన్ని విజయవంతం చేశారు.

**వ్రతి స్థానం లో కాంగ్రెస్ జెండా ఎగిరేలా కృషి చేయాలి ఎన్నికల మండల పర్యవేక్షకులు రామూర్తి నాయక్**

**నేలకొండపల్లి సెప్టెంబర్ 30 ప్రజావేదిక బ్యూరో:**

స్థానిక సంస్థల ఎన్నికలలో కాంగ్రెస్ జెండా ఎగిరేలా కృషి చేయాలని ఎన్నికల మండల పరిశీలకులు రామూర్తి నాయక్ పిలుపునిచ్చారు. మండలం లోని కోరట్లగూడెం ఎంపీటీసీ పరిధిలోని ఆచార్యగూడెం, ఆరెగూడెం, కోనాయిగూడెం, కోరట్లగూడెం గ్రామాలలో మంగళవారం ముఖ్య కార్యకర్తల సమావేశం ను నిర్వహించారు. ఈ సందర్భంగా ఆయన మాట్లాడారు... ప్రభుత్వం ప్రవేశపెట్టిన సంక్షేమ పథకాలను ప్రజలకు వివరించాలని సూచించారు. మంత్రి శ్రీనివాసరెడ్డి చేసిన అభివృద్ధి పనులే అభ్యర్థులను గెలిపిస్తాయని అన్నారు. ఎన్నిక ఏదైనా కాంగ్రెస్ జెండా ఎగురవేసేందుకు ప్రతి కార్యకర్త సైనికుల్లా పని చేయాలని సూచించారు. ఎన్నికలలో వ్యక్తిగత విజేదాలు వీడి... పార్టీ అభ్యర్థుల గెలుపు కోసం కష్టపడాలని ఆయన సూచించారు. ఈ సమావేశంలో మార్కెట్ కమిటీ చైర్మన్ వెనసపూసల సీతారాములు, నాయకులు శాఖమూరి రమేష్, కొడాలి గోవిందరావు, తమ్మినేని



నవీన్, వెంకటరెడ్డి, నెల్లూరి భద్రయ్య, బొడ్డు బొందయ్య, ఈవూరి శ్రీనివాసరెడ్డి, బచ్చలకూరి నాగరాజు, వడ్డె జగన్, పులిమి వీరారెడ్డి, కొచ్చేర్ల శ్రీనివాసరావు, కొమ్మినేని పుల్లమ్మ, మార్కెట్ కమిటీ తదితరులు పాల్గొన్నారు.

**విజయదశమి శుభాకాంక్షలు**  
**-మాజీ కౌన్సిలర్ వీసారపు ప్రగతి శ్రీపాల్ రెడ్డి**  
మరిపెడ సెప్టెంబర్ 30 ప్రజా వేదిక ప్రతినిధి మహబూబాబాద్ జిల్లా మరిపెడ మున్సిపల్ కేంద్రంలోని 9వ వార్డు మాజీ కౌన్సిలర్ వీసారపు ప్రగతి శ్రీపాల్ రెడ్డి, విజయదశమి శుభాకాంక్షలు తెలిపారు. ఈ సందర్భంగా మాజీ కౌన్సిలర్ వీసారపు ప్రగతి శ్రీపాల్ రెడ్డి మాట్లాడుతూ, విజయదశమి పర్వదినం చెరుపై మేలుకీ, అన్యాయంపై న్యాయానికి, అజ్ఞానంపై జ్ఞానానికి ప్రతీక. ఈ పవిత్ర దినం

ప్రతి ఇంటిలో సుఖశాంతలు నింపాలని, ప్రతి హృదయంలో ఆనందం కలిగించాలని కోరుకుంటున్నాను. ధర్మం ఎల్లప్పుడూ గెలవాలని, దుర్మార్గం నశించాలని విజయదశమి మనకు ఇచ్చే మహత్తర సందేశం. నిజాయితీ, న్యాయం, ధర్మబద్ధతతో నడిచే జీవితం ఎప్పటికీ విజయాలను సాధిస్తుంది. మండల ప్రజలతో పాటు మహబూబాబాద్ జిల్లా డోర్లకల్ నియోజకవర్గ ప్రజలందరికీ నా ఈ పండుగ మన హృదయాల్లో వెలుగులు నింపి, మన జీవితాల్లో విజయాలు, సంతోషాలు, సాఫల్యాలు తీసుకురావాలి అని మాజీ కౌన్సిలర్ వీసారపు ప్రగతి శ్రీపాల్ రెడ్డి, విజయదశమి శుభాకాంక్షలు తెలిపారు.

# టేబుల్ టెన్నిస్ ఇండోర్ స్టేడియం ప్రారంభించిన మంత్రి వర్కులు తుమ్మల నాగేశ్వరరావు. రాయల నాగేశ్వరరావు,



**ఖమ్మం సెప్టెంబర్ 30 ప్రజా వేదిక బ్యూరో :**

ఖమ్మం నగరంలోని సర్దార్ పటేల్ స్టేడియంలో టేబుల్ టెన్నిస్ ఇండోర్ స్టేడియం ను వ్యవసాయ శాఖ మంత్రి తుమ్మల నాగేశ్వరరావు, ప్రారంభించారు.. ఈ

కార్యక్రమంలో రాష్ట్ర గిడ్డంగుల సంస్థ చైర్మన్ రాయల నాగేశ్వరరావు, డిసిసి అధ్యక్షులు పువ్వాళ్ళ దుర్గాప్రసాద్, మాజీ ఎమ్మెల్యే బాలసాని లక్ష్మీనారాయణ, రాష్ట్ర నాయకులు సాదు రమేష్ రెడ్డి, కమర్షియల్ మురళి, తదితరులు పాల్గొన్నారు..

## ఇసుక ర్యాంపులపై దాడులు తప్పలు ధ్వంసం చేసిన అధికారులు. మూడు ఇసుక ట్రాక్టర్లు సీజ్.



**నేలకొండపల్లి సెప్టెంబర్ 30 ప్రజా వేదిక బ్యూరో**

ఇసుక ర్యాంపుల పై అధికారులు దాడులు చేశారు. మండలం లోని రామచంద్రాపురం ఏటి లో తెప్పల పై ఇసుకను తీసుకొచ్చి... ట్రాక్టర్ల ద్వారా అక్రమ రవాణా చేస్తున్నారు. విషయం తెలుసుకున్న రెవెన్యూ అధికారులు మూకుమ్మడి దాడులు చేశారు. మంగళవారం ఇసుక క్వారీల వద్ద కు తహశీల్దార్ వి.వెంకటేశ్వర్లు ఆధ్వర్యంలో దాడులు చేశారు. అప్పటి కే ఇసుక ను లోడు చేస్తున్న మూడు ట్రాక్టర్ల ను స్వాధీనం చేసుకున్నారు.

తెప్పలను రెవెన్యూ సిబ్బంది ధ్వంసం చేశారు. మూడు ట్రాక్టర్లను స్థానిక పోలీసులకు అప్పగించారు. కేసు నమోదు చేసినట్లు తహశీల్దార్ తెలిపారు. ఈ దాడులో మండల రెవెన్యూ ఇన్స్పెక్టర్లు ఆలస్యం మధు, అల్లం రవికుమార్, జీపీవో లు రామదాసు, బాలరాజు, జానీ తదితరులు పాల్గొన్నారు.






## మనల్ని మనం ప్రేమించడమే నిజమైన ప్రేమ : సమంత

టాలీవుడ్ స్టార్ నటి సమంత మళ్ళీ తన వ్యక్తిగత జీవితం, ఆలోచనలు గురించి ఓపెన్ గా మాట్లాడారు. సోషల్ మీడియాలో షేర్ చేసిన ఇప్పుడు హాట్ టాపిక్ అయింది. సమంత చెప్పినదాని ప్రకారం, 20 ఏళ్ల వయసులో తాను గుర్తింపు కోసం పరుగులు పెట్టి, రెస్ట్రెయిన్డ్ లేకుంటా జీవితం గడిపేసిందని, ఆ ప్రక్రియలో తనను తాను కోల్పోయానని పేర్కొన్నారు. ప్రేమ అంటే ఏమిటో ఎవరూ చెప్పలేదు. కానీ 30 ఏళ్లకు వచ్చేసరికి మహిళలు చూసే ప్రతి విషయం భిన్నంగా ఉంటుంది. అదం, ఆలోచనల్లో మార్పు వస్తుంది" అని చెప్పారు. మనల్ని మనమే ప్రేమించుకోవడమే నిజమైన ప్రేమ అని ఇప్పుడు అర్థమైంది. నా ఆలోచన విధానాన్ని పూర్తిగా మార్చుకున్నాను. గతంలో చేసిన తప్పుల జ్ఞాపకాలను మోయడం మానేశాను. ప్రతి అమ్మాయి కూడా ఇలాగే ముందుకు సాగాలని కోరుకుంటున్నాను" అంటూ భావోద్వేగంగా మాట్లాడారు. ఇక అభిమానులకు పలు విషయాల గురించి నూచించిన సమంత.. జీవితాన్ని ఆస్వాదించండి, పరుగు తగ్గించండి. మీరు మీలా ఉన్నప్పుడే గర్వంగా, ధైర్యంగా, ఆనందంగా ఉండగలరు. అప్పుడే నిజమైన స్వేచ్ఛ అనుభూతి వస్తుంది" అని చెప్పారు. ఈ వ్యాఖ్యలతో సమంత చైతన్యతతో విదాకుల తర్వాత ఎదుర్కొన్న ఒత్తిడి నుంచి బయటపడే ప్రయత్నం చేస్తోందని, ఇంకా పూర్తిగా తేరుకోలేదని నెటిజన్లు కామెంట్లు చేస్తున్నారు. అయితే ఆమె చెప్పిన మాటల్లో కొత్త ఆత్మవిశ్వాసం కనిపిస్తోంది. కెరీర్ మొదట్లో ఎన్నో ఇబ్బందులు పడ్డ సమంత ఆ తర్వాత మెల్లగా నిలదొక్కుకొని స్టార్ హీరోయిన్ గా ఎదిగింది. పెద్ద హీరోలతో సినిమాలు చేస్తూ ఓ రేంజ్ కి వెళ్లిన తర్వాత అక్కినేని హీరో నాగ చైతన్యని వివాహం చేసుకుంది. నాలుగేళ్ల తర్వాత ఎందుకో వారిరివురు విడిపోయారు. ఇప్పటికీ వారి విదాకులకి సంబంధించి క్లారిటీ లేదు. ఇక మయాసైటిస్ బారిన పడి చాలా ఇబ్బందులు ఎదుర్కొన్న సమంత క్రమంగా కోలుకొని కెరీర్ పై ఫోకస్ పెట్టింది. ఫ్యామిలీ మ్యాన్, సిటాడెల్, హానీ, బన్నీ లాంటి సినిమాలతో సమంత క్రేజ్ టాలీవుడ్ కి కూడా పొందింది. ప్రస్తుతం నిర్మాతగా కూడా సత్తా చాటుతుంది.



## నేచురల్స్ లుక్స్ లో డింపుల్ హాయతి

అందం అభినయం ఉన్నా కూడా చాలా మంది హీరోయిన్స్ అదృష్టం కలిసి రాక రేస్ లో వెనకపడుతున్నారు. సినిమా అవకాశాలు అందుకుంటున్నా కూడా సరైన హిట్స్ లేక స్టార్ డమ్ తెచ్చుకోలేకపోతున్నారు. బ్యాక్ టు బ్యాక్ సినిమాలు చేస్తున్నప్పటికీ అంతగా గుర్తింపు తెచ్చుకోలేక పోతున్నారు. వారిలో డింపుల్ హాయతి ఒకరు. అందం అభినయం ఉన్న ఈ గ్లామర్ బ్యూటీ తన వయస్కారంతో ఎంతో మంది అభిమానులను సొంతం చేసుకుంది. ఇక తెలుగు, తమిళ్, హిందీ భాషల్లోనూ సినిమాలు చేసింది. కానీ అంతగా సక్సెస్ అందుకోలేకపోయింది. హీరోయిన్ గానే కాదు.. గెస్ట్ రోల్స్ చేసింది. అలాగే స్పెషల్ సాంగ్ కూడా చేసింది.. అయినా స్టార్ డమ్ అందుకోలేకపోయింది. డింపుల్ హాయతి 2017లో 'గల్ఫ్' సినిమాతో సినిరంగంలోకి వచ్చింది. ఆ తర్వాత 2019లో యురేక సినిమాలో నటించింది. అయినా కూడా గుర్తింపు రాలేదు. అదే సమయంలో వరుణ్ తేజ్ నటించిన 'గద్దలకొండ గజేష్' సినిమాలో 'జర్ర జర్ర' పాటలో నటించింది. ఈ పాటలో హాట్ లుక్ లో మెరిసి ఆకట్టుకుంది. తో ఆకట్టుకుంది.



## క్యూట్ ఫాటోలు షేర్ చేసిన రీతూ వర్మ

తెలుగమ్మాయి రీతూ వర్మ గురించి ప్రత్యేకంగా పరిచయం చేయాల్సిన అవసరం లేదు. చైల్డ్ ఆర్టిస్ట్ గా కెరీర్ ప్రారంభించిన ఈ భామ ఇప్పుడు హీరోయిన్ గా మారిన సినిమాలు చేస్తోంది. తెలుగుతో పాటు తమిళ్ లోనూ పరుగుగా సినిమాలు చేస్తూ ఆకట్టుకుంటుంది ఈ అమ్మడు. కెరీర్ బిగినింగ్ లో పలు షార్ట్ ఫిలిమ్స్ లోనూ నటించింది ఈ భామ. ఆ తర్వాత సినిమాల్లోకి వచ్చింది. ఎన్నో హీరోగా నటించిన బాద్షా సినిమాలో చైల్డ్ ఆర్టిస్ట్ గా హీరోయిన్ చెల్లె పాత్రలో మెరిసింది. ఆ తర్వాత కొంత గ్యాప్ ఇచ్చింది. ఇక హీరోయిన్ గా మారి తొలి సినిమాతోనే ఆకట్టుకుంది. 2013లో ప్రేమ ఇమ్మె కాదల్ అనే సినిమాలో హీరోయిన్ గా చేసింది రీతూ వర్మ. ఈ సినిమా ప్రేక్షకులను అంతగా ఆకట్టుకోకపోయినా.. ఈ చిన్నది తన నటనతో మెప్పించింది. ఆ తర్వాత నా రాకుమారుడు, ఎవడే సుబ్రహ్మణ్యం సినిమాల్లో హీరోయిన్ గా చేసి ఆకట్టుకుంది. ఇక 2016లో వచ్చిన పెళ్ళిచూపులు సినిమా ఈ బ్యూటీకి మంచి క్రేజ్ తెచ్చిపెట్టింది. ఆ తర్వాత పరుగుగా అవకాశాలు అందుకుంది. నినిల్లా నినిల్లా, టిక్ జగదీష్, ఒకే ఒక జీవితం, కబం, ఆకాశం, మార్క్ ఆంటోని సినిమాలు చేసింది. ఈ భామ నటనకు ప్రాధాన్యత ఉన్న సినిమాల ఎంచుకుంటూ రాణిస్తుంది. ఇటీవలే శ్రీమిష్టతో స్వాగ్, నందీష్ కిషన్ తో మజాకా సినిమాలు చేసింది. ఈ రెండు సినిమా అంతగా ఆకట్టుకోకపోయినా యావరేజ్ గా మిగిలాయి. ఇప్పుడు ఈ చిన్నది ఓ వెబ్ సిరీస్ తో ప్రేక్షకుల ముందు రానుంది. దేవిక అండ్ దానీ అనే టైటిల్ తో ఈ వెబ్ సిరీస్ రానుంది. ఈ క్రమంలోనే రీతూ వర్మ కొన్ని క్రేజ్ ఫోటోలను సోషల్ మీడియాలో పంచుకుంది. ఈ ఫోటోలు నెటిజన్స్ ను కట్టిపడేస్తున్నాయి.



## తండ్రి అడుగుజాడల్లో అజిత్ కుమారుడు

తన విజయాల వెనుక భార్య షాలిని హస్తం ఎంతో ఉందని చెబుతూ ప్రముఖ తమిళ నటుడు అజిత్ కుమార్ తాజా ఇంటర్వ్యూలో ఆసక్తికర వ్యాఖ్యలు చేశారు.. రీసెంట్ గా ఇచ్చిన ఇంటర్వ్యూలో ఆయన వ్యక్తిగత, వృత్తిపరమైన జీవితాలను ఎలా బ్యాలెన్స్ చేస్తున్నారన్న విషయంపై స్పందించారు. భార్య షాలిని సహకారం లేకపోతే తాను ఇంతదూరం రావడం సాధ్యపడేదికాదని అజిత్ స్పష్టంగా పేర్కొన్నారు. "మేము 2002లో పెళ్లి చేసుకున్నాం. అప్పటినుంచి ఆమె నాకు బలంగా నిలిచింది. నేను రేసింగ్ కు తిరిగి వచ్చినప్పుడు కూడా ఆమె నాతోపాటే వచ్చేది. ఇంటి విషయాలు, పిల్లల సంరక్షణ, నా పనులపై దృష్టి అన్నింటినీ సమర్థంగా నిర్వహించేది అని ఆయన అన్నారు. పిల్లలు పుట్టిన తర్వాత షాలిని ఎక్కువగా ఇంటికి పరిమితమైపోయినా, మోటార్ స్పోర్ట్స్ పట్ల ఆసక్తిని మాత్రం కొనసాగిస్తోందని తెలిపారు. తన కుమారుడు గో-కార్టింగ్ ప్రారంభించిన విషయాన్ని వెల్లడించిన అజిత్, "అతను రేసింగ్ ను కొనసాగిస్తాడో లేదో అతడే నిర్ణయించాలి. సినిమాలు అయినా, రేసింగ్ అయినా నేను నా అభిప్రాయాలను పిల్లలపై రుద్దను. వారు తమ ఇష్టమైన దారిని ఎంచుకోవాలి. వారికి నేను పూర్తి మద్దతు ఇస్తాను," అని అన్నారు. వృత్తిపరంగా తరచూ ప్రయాణాల్లో ఉండడం వల్ల పిల్లలతో గడిపే సమయం కొంత మేర కోల్పోతున్నానని, కానీ నిజంగా ప్రేమించే పనిని చేస్తే కొన్ని త్యాగాలు అవసరమేనని భావోద్వేగంగా పేర్కొన్నారు. ప్రాఫెషనల్ రేసింగ్ గా అంతర్జాతీయ స్థాయిలో విజయాలు సాధించిన అజిత్ ఇటీవల 24 హెన్ రుదామ్ కారు రేసింగ్ పోటీలో తన జట్టుతో కలిసి మూడో స్థానం సాధించగా, ఇటలీలో జరిగిన 12 రేస్ లోనూ మూడో స్థానం దక్కించుకున్నారు. సినిమాల పరంగా ఈ ఏడాది 'పట్టడం' మరియు 'గుడ్ బ్యాడ్ అగ్గీ' చిత్రాలతో ప్రేక్షకుల ముందుకు వచ్చిన అజిత్, త్వరలో తన తరువరి సినిమా వివరాలను అధికారికంగా ప్రకటించనున్నట్లు సమాచారం.

## టీమిండియాకు చిరంజీవి, పవన్ కల్యాణ్ శుభాకాంక్షలు

ఆసియా కప్ ఫైనల్ మ్యాచ్ లో భారత క్రికెట్ జట్టు పాకిస్థాన్ పై ఘన విజయం సాధించి, చారిత్రక మైలురాయిని చేరుకుంది. ఈ అద్భుత విజయంతో దేశవ్యాప్తంగా సంబరాలు అంబరాన్నంటాయి. భారత జట్టు ప్రదర్శించిన పోరాట స్ఫూర్తి, నైపుణ్యం పై ప్రముఖులు ప్రశంసలు కురిపించారు. యువ ఆటగాడు తిలక్ వర్మ అద్భుతమైన ఇన్నింగ్స్ ఆడడంతో అతనిపై కూడా ప్రశంసల వర్షం కురుస్తుంది. తాజాగా మెగాస్టార్ చిరంజీవి తన సోషల్ మీడియాలో.. ఆసియా కప్ ఫైనల్ లో పాకిస్థాన్ పై టీమిండియా చూపించిన ప్రదర్శన అద్భుతం. టీమ్ ప్రదర్శించిన పోరాట స్ఫూర్తి, నైపుణ్యం, సంయమనం మెచ్చుకోవల్సిందే. ప్రత్యేకంగా తిలక్ వర్మకు అభినందనలు. ప్రతి భారతీయుడికి ఇది గర్వకారణం" అని తెలిపారు. టాలీవుడ్ హీరో ఆంధ్రప్రదేశ్ ఉపముఖ్యమంత్రి పవన్ కల్యాణ్ కూడా భారత జట్టు సభ్యులపై ప్రశంసలు కురిపిస్తూ పోస్ట్ పెట్టారు. టీమ్ ఇండియా మరోసారి తమ సత్తా చూపించింది. తొమ్మిదోసారి ఆసియా కప్ టైటిల్ కైవసం చేసుకుంది. జట్టు సమష్టికృషితోనే ఈ చారిత్రక విజయం సాధ్యమయ్యింది అని అన్నారు. ఇది మన భారతదేశానికి ముందస్తు దసరా కనుక. దీన్ని దేశమంతా సెలబ్రేట్ చేసుకుంటుంది అని పవన్ కల్యాణ్ పోస్ట్ చేయగా, ఇది కూడా సోషల్ మీడియాలో వైరల్ గా మారింది. తమిళ, మలయాళ సినీ తారలు కూడా భారత జట్టును అభినందించారు. మలయాళ సూపర్ స్టార్లు మమ్మూట్టి, మోహన్ లాల్, తదితరులు భారత జట్టు విజయాన్ని మెచ్చుకున్నారు. మమ్మూట్టి మాట్లాడుతూ, "టీమిండియా కేవలం ఆసియా కప్ గెలవడమే కాకుండా, అన్ని మ్యాచ్ లో పకడ్బందీగా ఆధిపత్యం చూపించింది. ఇది వారి అసాధారణ సామర్థ్యాన్ని నిరూపిస్తుంది" అని పేర్కొన్నారు.